


# केस स्टडी

## गांव स्वास्थ्य. स्वच्छता और पानी एवं पोषण समिति (VHSWNC) की सफल कहानी



दिनांक –

स्थान – गोविन्दगढ़ –राजस्थान

सहयोग



Azim Premji  
Philanthropic  
Initiatives

ग्राम पंचायत हस्तेडा गोविन्दगढ़ ब्लॉक से लगभग 16 किलोमीटर की दूरी पर है। ग्राम पंचायत में कुल चार राजस्व गाँव हैं। (हस्तेडा, लालपुरा, विजयनगर, नोपुरा ) इस ग्राम पंचायत में एक प्राथमिक स्वास्थ्य केंद्र है तथा सात आंगनबाड़ी केंद्र हैं। यह गाँव आस-पास के 6-7 गाँवों का वाणिज्य केंद्र है। गाँव में सभी समुदाय के लोग रहते हैं। जिनमें यादव, मुस्लिम, बलाई, रैगर, कुमावत इत्यादी हैं। ग्राम पंचायत मुख्यालय गाँव में उच्च माध्यमिक विद्यालय व एक आयुर्वेदिक औषधालय व एक पशु चिकित्सालय है।


गाँव में 142 परिवार बी.पी.एल. हैं। गाँव में कुल 15 वार्ड हैं। वर्ष 2011 के अनुसार गाँव की कुल जनसंख्या 7842 है इनमें 4049 पुरुष व 3793 महिला हैं। 2011 के अनुसार इस ग्राम पंचायत का लिंगानुपात 937 है। अनुसूचित जाति के लोगों की कुल जनसंख्या 1459 है। अनुसूचित जनजाति के लोगों की जनसंख्या 389 है। इस ग्राम पंचायत का कुल साक्षरता दर 59.23 प्रतिशत है।

अप्रैल 2017 में प्रिया के साथियों ने डाटा कलेक्शन के दौरान VHSWNC के बारे में पता किया तो आशा ने बताया कि उनकी VHSWNC के अध्यक्ष वार्ड पंच श्री अशोक जी सैन हैं। अब उनका चयन सरकारी नौकरी में हो गया है। पूर्व में 000000 की कार्यवाही व लेन-देन में कोताही बरतने से वार्ड पंच जी ने समिति की बैठक में रुचि नहीं ली और समिति के कार्यवाही रजिस्टर में हस्ताक्षर करने से भी मना कर दिया था। तब से 000000 की बैठक नहीं हो पा रही है।

फिर प्रिया के साथियों ने इस मुद्दे को ग्राम पंचायत बैठक में मुद्दा उठाया। पंचायत में इस मुद्दे पर मौखिक प्रक्रिया चलती रही। हर बार कोशिश नाकाम रही। लेकिन प्रिया के साथियों ने हर बैठक में इस मुद्दे को उठाया और सरपंच जी व आशा से बैठक के आयोजन पर बात की।

फिर मार्च 2018 को प्रिया ने हस्तेडा ग्राम पंचायत में पंचायती राज प्रतिनिधियों की एक क्लस्टर स्तरीय कार्यशाला का आयोजन किया। इस बैठक में 8 ग्राम पंचायतों के सरपंच, आशा, वार्ड पंच अन्य कई लोग उपस्थित हुए। और इस कार्यशाला में हस्तेडा ग्राम पंचायत की सरपंच श्रीमती नुज्जत खातून के साथ ग्राम पंचायत के अन्य लोगों ने हिस्सा लिया।

जब कार्यशाला की चर्चा प्रारंभ हुई तो प्रिया के साथियों ने हस्तेडा की 000000 का मुद्दा उठाया। इस पर आशा ने कहा कि बैठक नहीं होने का प्रमुख कारण है कि समिति के अध्यक्ष बैठक में नहीं आते हैं। और ना ही समिति के



अध्यक्ष पद से इस्तीफा दे रहे हैं। और इसी तरह एक साल से बैठक का आयोजन नहीं हो पा रहा है। इससे हमारी समस्याएँ बढ़ती ही जा रही हैं। हम न समिति के बजट का उपयोग कर पा रहे हैं और न ही हमारे केन्द्रों के लिए समिति के बजट से कुछ खरीद पा रहे हैं।

इस पर वहाँ बैठे ग्राम विकास अधिकारी श्री जगपाल काजल ने पहले तो पूरा मामला सुना और सुनने के बाद उन्होंने कहा की आज से पहले इस समस्या को पंचायत में किसी ने नहीं बताया। मैं इसके लिए वार्ड पंच जी से बात करता हूँ। और ग्राम विकास अधिकारी ने तुरंत उसी समय अध्यक्ष अशोक सैन से फोन से बात की और उन्हें पंचायत में बुलाया। लगभग 30 मिनट बाद जब अध्यक्ष आए तो सरपंच जी व ग्राम विकास अधिकारी जी ने समिति अध्यक्ष से बात की और उन्हें समझाया। फिर प्रिया के साथियों ने अध्यक्ष महोदय को के बारे पूरी जानकारी दी और बताया की इस समिति की बैठक महीने में एक बार अनिर्वाय रूप से होनी चाहिए। एक साल से समिति की बैठक नहीं होने से क्या क्या समस्याएँ हो रही हैं उनके बारे में बताया। इस पर अशोक जी ने कहा की ठीक है मैं समिति के अध्यक्ष पद से इस्तीफा दे देता हूँ।

फिर प्रिया के साथियों ने उसी समय का पुनर्गठन किया। और वार्ड पंच श्रीमान कैलाश चन्द सैन को का अध्यक्ष अन्य सदस्यों की सहमती से बनाया गया। और 2 दिन बाद आशा व नए समिति अध्यक्ष का संयुक्त बैंक खाता खुलवाया। इस तरह हस्तेड़ा ग्राम पंचायत की का पुनर्गठन किया गया।

12 अप्रैल 2018 को आशा ने मो.सदाम (एनिमेटर)को समिति की बैठक में आने के लिए फोन किया।

मो.सदाम ने स्थानीय स्वयंसेवक सुनील कुमार को भी बैठक की जानकारी दी और उन्हें बैठक में बुला लिया। और इस तरह एक साल बाद हस्तेड़ा ग्राम पंचायत की की बैठक आयोजित की गयी।



इस बैठक में सरपंच जी को भी बुलाया गया था। बैठक की चर्चा से पता चला की दो आंगनबाड़ी केंद्र

ऐसे हैं जहाँ पिये के पानी की व्यवस्था भी नहीं है। इस पर सरपंच जी ने कहा की पानी का कनेक्शन जल्दी ही करवा दिया जायेगा। एक आशा ने कहा की मेरे आंगनबाड़ी केंद्र पर बच्चों के बैठने के लिए दरी भी नहीं है। इस पर सरपंच जी ने कहा की दरी की व्यवस्था तो सभी केन्द्रों पर करनी है।

आंगनबाड़ी केंद्र नोपपुरा की कार्यकर्ता ने कहा की मेरा आंगनबाड़ी केंद्र तो जर्जर अवस्था में है। इस पर सरपंच जी ने कहा की इस समस्या का समाधान तो के माध्यम से ही हो सकता है। तो हम इसे में डाल देंगे।

इस तरह एक साल बाद ग्राम पंचायत हस्तेडा में सफल ०००००० का आयोजन किया गया। और सभी सदस्यों ने नियमित रूप से बैठक के आयोजन को सुनिश्चित किया। सरपंच जी ने प्रिया के साथियों का आभार व्यक्त किया की उन्होंने हस्तेडा ग्राम पंचायत की ०००००० को सक्रिय कर उन्हें ०००००० की जानकारी दी। अब नियमित रूप से हस्तेडा ग्राम पंचायत की ०००००० की बैठक आयोजित की जा रही है। ०००००० के बजट से केन्द्रों के लिए दरी की व्यवस्था की गयी। ०००००० के सफल आयोजन से सरपंच जी तो खुश है ही साथ गाँव की गर्भवती व् धात्री महिलाओ को भी अपनी समस्याए रखने के लिए एक मंच मिल गया।